

पत्र सूचना शाखा
सूचना एवं जनसम्पर्क विभाग, उ०प्र०

राज्यपाल को राखी बांधी
रक्षाबन्धन का पर्व सबके लिए आनन्द और समाधान का हो- राज्यपाल

लखनऊ: 29 अगस्त, 2015

रक्षाबन्धन के शुभ अवसर पर उत्तर प्रदेश के राज्यपाल श्री राम नाईक को आज राजभवन में प्रजापिता ब्रह्माकुमारी ईश्वरीय विश्वविद्यालय की बहनों, नवयुग रेडियन्स सेकेन्ड्री स्कूल की छात्राओं तथा श्रीमती शशिबाला धुसिया प्रदेश कार्यकारिणी सदस्य एवं जिला महामंत्री भारतीय जनता पार्टी महिला मोर्चा सहित अन्य बहनों ने कलाई पर राखी बांध कर उनके दीर्घ एवं स्वस्थ जीवन की कामना करते हुए बधाई दी।

राज्यपाल ने इस अवसर पर सभी को बधाई देते हुए कहा कि रक्षाबन्धन का पर्व परस्पर प्रेम को बढ़ाने और महिलाओं के प्रति आदर भाव को बढ़ाने का संदेश देता है। उन्होंने कहा कि 'यह पर्व सभी के लिए आनन्द और समाधान का हो', ऐसी उनकी कामना है।







